

# AKTAR FUQ IL-KNISJA L-ANTIKA TAL-KUNĊIZZJONI FL-IMSIDA

Ir-riċerka tiegħi bosta snin, aktar minn għomor ta' diversi ġenerazzjonijiet u għalhekk l-istorja ma taghlaq qatt sakemm ma jispicċax kulhadd u kollox. Ahna l-Misidjani nafu li l-knisja tal-Kunċizzjoni hi antikissima u mpossibli naslu biex insibu l-bidu tagħha għax kif in-nies kienu jfittxu għerien u jibdluhom f'dik li llum innejhulha 'dar', hekk ukoll għamlu meta wieħed mill-għerien kienu jiddedikawh għad-devozzjonijiet tagħhom u biex fih l-insara jċelebraw l-Ewkaristija. Hekk ukoll kienu l-knejjes tal-bidu. Sa tletin sena ilu, jiena stess kelli kuntatti ma' nies li kienu għadhom jgħixu f'għerien 'il ġewwa mix-Xemxija, u li l-akkwata kienet imsejha wkoll 'L-Għerien f'San Pawl il-Baħar. Fil-limiti tar-Rabat, fil-qasam imsejjaħ 'Tal-Lunzjata' hemm knisja oħra troglodita - imhaffra fil-blat - barra dik iddedikata lill-Lunzjata. L-għar kien iddedikat lil San Leonardu. Dak magħruf bħala l-Grotta ta' San Pawl fir-Rabat, hu mizmum bħala l-ewwel knisja ta' Malta. Bħal dawn kien hawn iżjed u b'xorti kbira baqá f'tit minnhom.

Wara dak li ktibt fl-ewwel volum ta' l-istorja ta' l-ImSIDA jiena bqajt infittex fuq din il-knisja 'z-Žgħira' u rnexxili nsib aktar tagħrif fuqha u ċert li sakemm inkompli nfittex nibqa' nsib il-ġdid. Nibda minn xi saċerdoti li kienu nkarigati minnha qabel dawk li diġá semmejt fil-ktieb. Għalkemm hu ċert li l-ImSIDA kienet parti minn Birkirkara, għal xi żmien il-Kollegġjata ta' San Pawl tal-Belt kienet taħtar saċerdoti nkarigati mill-Viċi -Parroċċa tal-Florjana, kif ukoll oħrajn li jieħu ħsieb il-knisja tad-Duluri f'Tal-Pietá. Fix-Xatt ta' tal-Pietá kien hemm residenti u villegġjanti mill-Belt li bnew dar quddiem il-baħar jew ma' l-għolja ta' Gwardamanga. Għalhekk il-knisja tad-Duluri kienet attiva mhux ħazin u kien jiġi mgħallim il-katekizmu afdat f'idejn is-Sodalitá tad-Duttrina Nisranija mwaqqfa, madwar is-sena 1761, fl-istess Kollegġjata.


Fid-diskussjonijiet li għaddew fl-1839, mas-Santa Sede, bejn il-Kollegġjata ta' San Pawl tal-Belt u l-Kumitat imwaqqaf fil-Florjana, biex il-Florjana tinqata' mill-Belt u ssir parroċċa awtonoma, sibna kliem li juri li s-saċerdot maħtur għall-knisja tad-Duluri kien jieħu ħsieb ukoll il-knisja ta' l-ImSIDA u f'każ minnhom kellu wkoll inkarigu mill-knisja ta' Tas-Sliema.

**E che nel distretto Misida vi e' un altro vice-parroco, delegato anche dallo stesso Capitolo (S.Paolo) e domiciliato nella chiesa sotto il titolo del Concezione della Beata Vergine per amministrare notte e giorno i S.S. Sacramenti nei limiti della parrocchia di San Paolo Naufrago, oltre i molti sacerdoti del clero secolare, che nel sobborgo sentono le confessioni.**

Dan juri li meta l-knisja tal-Kuncizzjoni saret vici-parrocča fl-1835, l-ewwel vici kien mill-Kollegjata ta' San Pawl tal-Belt. Minkejja n-numru kbir ta' sacerdoti li kien ikollhom ċerti parroċċi, ma kienx dejjem faċli tahtar sacerdot regolari għal xi knisja; x'aktarx minħabba l-manteniment ta' l-individwu. Qabel l-1670, il-knisja kellha dejjem prokuratur lajk biex imexxi d-devozzjoni u jorganizza l-festi. L-aktar fosthom li ħabbew il-knisja insemmu xi membri tal-familja Famučelli - Dionisio u Antonio. Magħhom sibna lil ċertu Vincenzo Casha.FI-1723 l-Isqof Gori Mancini hatar lis-Sur Giovanni Maria Vassallo; l-Isqof Labini hatar lil Dun Orazio Sceberras fl-1781;Dun Antonio sceberras fl-1787 u lil Dun Francesco Sammut fl-1804.Dawn is-sacerdoti x'aktarx kienu jagħmlu parti mill-kleru tal-Kollegjata ta' San Pawl tal-Belt u kienu nkarigati wkoll mill-knisja tad-Duluri f'tal- Pietá. Kellhom ir-residenza tagħhom f'parti mill-knisja ta' l-Imisida.Dun Francesco Sammut kellu wkoll il-kura tal-knisja f'Tas-Sliema.

**FIRM**  
**P. CAMILLERI**  
**General Coffee Dealers**


139, 142, ST NICHOLAS STREET,  
VALLETTA VLT 02  
Tel: 224116  
243449  
374280



L-isqof Mattei ikkonferma lil dan ta' l-ahhar sakemm fl-1820 hatar lil Dun Antonio Micallef. Meta ntlahaq ftehim mal-Prepostu tal-Kollegjata ta' Birkirkara dwar il-manteniment tal-Viçi, dan beda jkun wiehed minn dik il-Kollegjata. Ma nafux meta beda Dun Lawrenz Frendo Rossi J.U.D. mill-Isla, izda nafu li spiçça fis-sena 1847. Dan x'aktarx kien inhatar direttament mill-isqof. Warajh sar Dun Kostantino Sant li dam sa l-1849 meta minflok sar Dun Ġużepp Fenech li dam sa l-1858. Miegħu kellu lis-Sur Francesco Fiteni. L-ohrajn huma kif imsemmija fil-ktieb.

Kont semmejt li l-knisja tal-Kuncizzjoni kienet wiehed mill-ftit Santwarji Marjani f'Malta u dan jidher miktub f'diversi Viżti Pastoralni ta' l-Isqfijiet kif ukoll minn mapep antiki fejn jissemmew is-santwarji Marjani kollha. Nibdew biex insemmu lil Andreoto Habela (Abela) li fl-1553 kellu qoxra tal-baħar (vascello) imsemmi 'Santa Maria Misida' u talab passaport (salvacondotto) lill-Gran Mastru La Sengle biex ikun jista' jbaħħar bih. Żgur li din hi l-aktar prova antika tad-devozzjoni lejn il-Madonna f'din il-Knisja ta' l-Imsida.

Xhieda oħra ta' dan huma l-fundazzjonijiet u legati ta' quddies imħollija lil din il-knisja-santwarju. Baldassarre Napoletano ħalla fondazzjoni - x'aktarx l-ewwel waħda - favur il-knisja ta' l-Imsida.



**CYCLE<sup>LTD</sup>  
WORLD**

128, Valley Road,  
Msida, MSD 03.

Showroom:  
Psaila Street,  
Sta. Venera

Tel: 343564, 313013

Fax: 318877

Fl-1585 il-familja Napoletano kellu fidejnh b'ċens, il-Menqa ta' l-Imbida, izda l-fundazzjoni saret fl-atti tan-Nutar Paolo Zerafa li, skond dak li nkiteb, dan hadem ta' Nutar bejn l-1656 u 1685. Fundazzjoni oħra thalliet minn Bartolomeo Galea minn Haż-Żebbuġ, li halla hamsin skud fidejnh Famucelli biex l-imghax tagħhom imur għall-ispejjeż tal-knisja. Dan sar fl-atti tan-Nutar Pietro Attard fil-25(15) ta' Marzu 1678. L-akbar fundazzjoni saret mill-Balliju Fra Wolfgang Philip, Baruni ta' Guttenberg, b'fondazzjoni ta' quddies minbarra l-hafna opri li għamel fil-knisja. Kien diġa għal xi zmien iħallas għall-quddies tal-Ħdud u l-festi, izda wara li talab il-kunsens tal-Gran Mastru, halla s-somma ta' 550 skud fl-atti tan-Nutar Giuseppe Callus fit-30 ta' Settembru 1731, biex bid-dhul tagħhom tkun tista' ssir quddiesa fil-Ħdud u l-Festi kollha ta' matul is-sena. Il-Baruni miet fl-1733. Irhama b'iskrizzjoni li tfakkar din il-fundazzjoni tinsab fl-istess knisja. Fit-talba li għamel lill-Gran Mastru l-Balliju jghid li l-knisja hi frekwentata minn hafna nies ta' l-irhula madwarha u kienet fqira għall-aħhar.

Meta Mons. Agius de Soldanis jitkellem fuq il-knejjes ta' Malta jsemmi din il-knisja tal-Kunċizzjoni u jghid hekk:



*Services*

---

**THE SILK SCREEN PRINTERS**

*A full service  
of printing  
on T-shirts,  
stickers, caps,  
biros & give  
aways*

*Visit or call us for more details!*  
West Street, Msida MSD 06, Malta.  
Tel: (356) 312257, 312281 • Fax: (356) 312256

*Della Concezione ossia della Misida da S. Venera distante un miglio in circa che viene fabricata nel fondo cioe' dove finisce il Porto di Mansamuscetto, ha qualche capitale come in atti di Paolo Attard li 15 Marzo 1678. Dal B. de Brandenburg nel 17 (30) perfezionata a' comodo del popolo.*

Sena wara, Giuseppe Borg mill-belt Valletta halla, fit-testment tieghu, żewg gonna bejn l-Imsida u Birkirkara biex bid-dhul minnhom isiru quddies, ukoll, fil-Hdud u fil-Festi. Dan sar fl-atti tan-Nutar Giovanni Grech fid-19 ta' April 1732. Dan juri li fil-Hdud u fil-Festi kienet issir aktar minn quddiesha wahda. Billi l-valur tal-flus ghola hafna f'qasir żmien, dawn il-fundazzjonijiet gew fix-xejn. F'parti oħra tal-knisja, qrib il-bieb ta' garigor li jwassal sal-gallerija fuq il-portiku, hemm lapida tal-lava li turi xi fundazzjoni oħra. Izda, billi l-lapida skollat, ffit li xejn tinqara u rnexxielna naqraw isem, x'aktarx tan-Nutar Pietru (Pawl) Pace u s-sena 1693. Minkejja t-tiftix li għamilna, għadu ma rnexxilniex insibu x'kienet tfigher.

F'dawk is-snin il-knisja kienet mimlija daqs bajda bi kwadri ta' pittura u bi statwi. Hafna minnhom intilfu u oħrajn inqerdu, l-aktar minhabba l-umditu kbira li tezisti fil-knisja sal-lum. Iz-żewg kwadri sbieħ li baqá kienu thallsu minn nobbli Preziosi u kienu jagħmlu parti minn sett ta' sitta. Il-Balliju ta' Guttenberg kien hallas għal xi whud minnhom. L-istatwa tal-Kuncizzjoni li hemm wara l-artal saret b'wegħda minn Antonio Famucelli, eżatt wara li għaddiet il-pesta, magħrufa bħala 'ta' Matthew Bonnici', li damet bejn l-1675 u l-1676. ... *ikompli f'pahnha 22 ...*

**CORONATION  
CANDLES LTD.**



**CANDLE MANUFACTURERS  
& GENERAL MERCHANTS  
'CORCAN', MDINA ROAD, ZEBBUG  
TELEPHONE: 461320 - 460306**

***Donazzjoni tal-Organi : Dawn il-formoli għad-donazzjoni tal-  
organi jistgħu jinkisbu minn għand l-Editur tal-Fuljett "Id F'Id" ,  
Trijq il-Knisja, Msida.***

... minn paġna 11

Fl-irkejjen ta' l-istess haġt kien hemm ukoll żewġ statwi kbar tal-ġebbla Maltija li jirrapprezentaw lil San Pawl u lil San Gwann Battista. Tnejn oħra, li jirrapprezentaw lil San Bastjan u lil San Rokku, kienu f'idejn altar ieħor. Sibna wkoll li, wara li għaddiet dik il-pesta qalila, f'kantuniera ta' Triq il-Wied kienet saret, b'ringrazzjament, statwa ta' San Rokku.

Il-festa tal-Kunċizzjoni kienet issir f'Diċembru u għaliha kienu jiġu nies minn kullimkien, speċjalment mill-Belt u l-irhula tal-qrib. Wara l-1725 iż-żona ta' madwar il-knisja mtlit bi djar u hafna bdew joqogħdu hemm. Xi wħud, fosthom professjonisti li hallew il-Belt u bnew dar f'dawk l-inħawi. Oħrajn, għonja u nobbli, kellhom villa fuq ix-xaqliba ta' Misraħ il-Barrieri u għalhekk kienu qrib din il-knisja ta' l-Imsida.

I I  
*Panegirico In Dioima*


17.

*maltese sopra l'Immacolata Concezione  
Di Maria Vergine Madre di Dio --  
Fatto nella Chiesa dell'Imizida dedicata  
in onor della med. Imm: Concez;  
adi 8. Decembre, giorno di Martedi, ad  
ore 9. dell'anno 1739. Dal Chierico Ig  
Gav: Mifsud Maltese  
G. P. M. M. M. M. M.*

*Il-festa t-tajba lil  
Kulfiadd*

Sibna wkoll taghrif tal-festa li saret fl-1739, meta għall-festa gie mistieden il-Kjerku Avukat Ignazio Saverio Mifsud biex jagħmel il-panigirku. Mifsud twieled fil-Belt fl-1722 u kien bniedem magħruf ħafna f'Malta fil-qasam letterarju flimkien ma' oħrajn, fosthom Mons. Agius de Soldanis u Patri Pelagju. Bi zball xi hadd ħallat lil Mifsud ma' Patri Pelagju. Dawn mhumieq l-istess persuna għalkemm Ignazio Saverju, li miet fl-1773, indifen fil-kannierja tal-Patrijiet Kapuċċini tal-Florjana.

Fost il-ħafna kitbiet li halla l-Kjerku Mifsud, insibu manuskritt bi ftit mill-priedki tiegħu u fosthom hemm waħda li għamel fil-knisja tal-Kunċizzjoni fl-Imsida fl-1739. Din kienet bil-Malti. Is-Sur Joe Zammit Ciantar għamel studju letterarju fuq din il-priedka. Lilna jinteressana ngħidu dwar l-importanza li fil-festa tal-Kunċizzjoni fl-Imsida kienu jinkarigaw predikaturi mill-aqwa ta' dak iż-żmien, bħal ma kien Mifsud, u jzidu mad-devozzjoni li semmejna li kien hemm f'din il-knisja. Minbarra dan nagħtu wkoll twegiba lil dawk li jgħidu li l-lingwa Maltija ma kinitx tintuza ħlief biex jiftiehm u xi ftit nies bejniethom; u lil xi oħrajn li jaħsbu li qatt ma kienu jsiru priedki bil-Malti. Meta fil-knisja kienu jattendu dawk li nsejġulhom 'il-popolin', għax ma kinux jafu skola, is-saċerdot kien jtkellem bil-Malti, għalkemm il-quddiesia kienet tkun dejjem u kullimkien bil-Latin. L-istudjużi, bħas-Sur Zammit Ciantar jogħxew jaraw il-Malti li kien mitkellem dak iż-żmien. Meta fil-knisja kien ikun hemm persunaġġ jew persunaġġi ta' skola, il-priedka kienet issir bit-Taljan u xi drabi jsiru tnejn: waħda bit-Taljan u oħra bil-Malti. L-istess Mifsud għandu priedki fl-istess post u fl-istess okkażjoni li saru kemm bit-Taljan kif ukoll bil-Malti.



*E. Maistre*

**Stationery &  
Rubber Stamp  
Manufacturers**

**162, Melita Street,  
Valletta, VLT 10 -  
Malta.**

**Tel : 224888      Fax: 240412**

**Arthur's  
Garage Ltd.**

- Auto Electrical Repairs
  - Electrical Parts
  - Battery Sales

**BORDIN STREET,  
MSIDA.**

**TEL: 246 201**

Wara li ntemm il-flaġell tat-tieni epidemija tal-Kolera li laqtet lil Malta fl-1837, kien sar pellegrinaġġ bl-istatwa ta' San Publiju mill-Florjana sa l-Imsida organizzat mil-Fratellanza ta' San Publiju. Din kellha l-kunsens tal-Kapitlu tal-Kolleġġjata ta' San Pawl Nawfragu tal-Belt, li ha wkoll sehem fih, kif ukoll ta' l-isqof F. S. Caruana. Kienu sabu li l-epidemija bdiet mill-Florjana. Il-Viċi li kien imexxi l-Florjana dak iz-zmien f'isem il-Kapitlu ta' San Pawl kien Dun Franġisk Spiteri, izda irrizenja fl-1839.

Ghad nistghu nsibu aktar informazzjoni fuq din il-knisja fis-snin li ktibna fuqhom illum. Aktar tard qamu devozzjonijiet ohra Marjani f'Malta u dik tal-Kuncizzjoni fl-Imsida naqset, speċjalment wara li nbriet il-knisja l-ġdida, dedikata lil San Ġuzepp, għax il-poplu Misidjan flimkien mal-mexxejja tal-knisja, abbanduna l-knisja ż-żgħira u ntefa b'ruhu b'gismu fuq il-Knisja 'il-Kbira'.

Billi l-knisja l-ġdida kienet nieqsa minn kollox, hafna oġġetti ttiehdu mill-knisja l-qadima għall-ġdida. L-iżgħar qanpiena li hemm fil-kampnar llum, xogħol ta' Ġulju Cauchi fl-1875, kienet fil-knisja tal-Kuncizzjoni.

*Fr. Joe Calleja*